
Hamsasandeshah

ಹಂಸಸಂದೇಶಃ

Document Information



Text title : Hamsa Sandeshah

File name : haMsasandeshaH.itx

Category : raama, rAmAnujasampradAya, vedAnta-deshika, gurudev

Location : doc_raama

Proofread by : Rajani Arjun Shankar

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2025

sanskritdocuments.org

ಹಂಸಸಂದೇಶಃ



ಶ್ರೀಮದ್ವೇದಾಂತದೇಶಿಕಾವಿರಚಿತಃ ಹಂಸಸಂದೇಶಃ ..
.. ಶ್ರೀರಸ್ತು ..
.. ಶ್ರೀರಾಮಚಂದ್ರಾಯ ನಮಃ ..
ಶ್ರೀಮಾನ್ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ .
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ..
.. ಪ್ರಥಮಾಶ್ವಾಸಃ ..
ವಂಶೇ ಜಾತಸ್ತವಿತುರನಘೇ ಮಾನಯನ್ಮಾನುಷತ್ವಂ
ದೇವಶ್ರೀಮಾಂಜನಕತನಯಾನ್ವೇಷಣೇ ಜಾಗರೂಕಃ .
ಪ್ರತ್ಯಾಯಾತೇ ಪವನತನಯೇ ನಿಶ್ಚಿತಾರ್ಥಸ್ತ ಕಾಮೀ
ಕಲ್ಪಾಕಾರಾಂ ಕಥಮಪಿ ನಿಶಾಮಾವಿಭಾತಂ ವಿಷೇಹೇ .. 1.1..
ಕಾಲ್ಯೇ ಸೇನಾಂ ಕಪಿಕುಲಪತೇಸ್ತೂರ್ಣಮುದ್ಯೋಜಯಿಷ್ಯನ್
ದೂರೀಭಾವಾಜ್ಞನಕದುಹಿತುರ್ದೂಯಮಾನಾಂತರಾತ್ಮಾ .
ಕ್ರೀಡಾಖೇಲಂ ಕಮಲಸರಸಿ ಕ್ವಾಪಿ ಕಾಲೋಪಯಾತಂ
ರಾಕಾಚಂದ್ರದ್ಯುತಿಸಹಚರಂ ರಾಜಹಂಸಂ ದದರ್ಶ .. 1.2..
ತಸ್ಮಿನ್ನೀತಾಗತಿಮನುಗತೇ ತದ್ವಕೂಲಾಂಕಮೂರ್ತೌ
ತನ್ಮಂಜೀರಪ್ರತಿಮನಿನದೇ ನ್ಯಸ್ತನಿಸ್ಪಂದದೃಷ್ಟಿಃ .
ವೀರಶ್ಲೇತೋವಿಲಯಮಗಮತ್ತನ್ಮಯಾತ್ಮಾ ಮುಹೂರ್ತಂ
ಶಂಕೇ ತೀವ್ರಂ ಭವತಿ ಸಮಯೇ ಶಾಸನಂ ಮೀನಕೇತೋಃ .. 1.3..
ಲಬ್ಧಾಶ್ವಾಸಃ ಕಥಮಪಿ ತದಾ ಲಕ್ಷ್ಮಣಸ್ಯಾಗ್ರಜನ್ಮಾ
ಸಂದೇಶೇನ ಪ್ರಣಯಮಹತಾ ಮೈಥಿಲೀಂ ಜೀವಯಿಷ್ಯನ್ .
ಚಕ್ರೇ ತಸ್ಮೈ ಸರಸಿಜದಳೈಸ್ಸೋಪಚಾರಾಂ ಸಪರ್ಯಾಂ
ಕಾಂತಾಶ್ಲೇಷಾದಧಿಕಸುಭಗಃ ಕಾಮಿನಾಂ ದೂತಲಾಭಃ .. 1.4..
ಕೃತ್ವಾ ತಸ್ಮಿನ್ನಹುಮತಿಮಸೌ ಭೂಯಸೀಮಾಂಜನೇಯಾತ್
ಗಾಢೋನ್ಮಾದಃ ಪ್ರಣಯಪದವೀಂ ಪ್ರಾಪ ವಾರ್ತಾನಭಿಜ್ಞೇ .
ವಿಶ್ಲೇಷೇಣ ಕ್ಷುಭಿತಮನಸಾಂ ಮೇಘಶೈಲದ್ರುಮಾದೌ
ಯಾಚ್ಛಾದೈನ್ಯಂ ಭವತಿ ಕಿಮುತ ಕ್ವಾಪಿ ಸಂವೇದನಾರ್ಹೇ .. 1.5..

ವೇದೋದನ್ವದ್ವಿಭಜನವಿದೋ ವಂಶಜಂ ವಿಶ್ವಮೂರ್ತೇಃ
 ಆಹುಸ್ಸಿದ್ಧಾಃ ಕಮಲವಸತೇರೌಪವಾಹ್ಯಂ ಭವಂತಂ .
 ಲಬ್ಧಂ ಯೇನ ಪ್ರಗುಣಗತಿನಾ ತತ್ಪ್ರಿಯಾಯಾಸ್ಸಕಾಶಾತ್
 ತತ್ಸಾವರ್ಣ್ಯಂ ಶ್ರವಣರಸನಾಸ್ವಾದಯೋಗ್ಯಾ ಸುಧಾ ಚ .. 1.6..
 ಮಧ್ಯೇ ಕೇಚಿದ್ವಯಮಿಹ ಸಖೇ ಕೇವಲಂ ಮಾನುಷಾಣಾಂ
 ವ್ಯಕ್ತೋತ್ಕರ್ಷೋ ಮಹತಿ ಭುವನೇ ವ್ಯೋಮಗಾನಾಂ ಪತಿತ್ವಂ .
 ಸ್ಥಾನೇ ದೂತ್ಯಂ ತದಪಿ ಭವತಸ್ಸಂಶ್ರಿತತ್ರಾಣಹೇತೋಃ
 ವಿಶ್ವಸ್ತಷ್ಟಾ ವಿಧಿರಪಿ ಯತಸ್ಸಾರಥಿತ್ವೇನ ತಸೌ .. 1.7..
 ಇಚ್ಛಾಮಾತ್ರಾಜ್ಜಗದಪರಥಾ ಸಂವಿಧಾತುಂ ಕ್ಷಮಾಣಾಂ
 ಇಕ್ಷ್ವಾಕುಣಾಂ ಪ್ರಕೃತಿಮಹತಾಮೀದೃಶೀಂ ಪ್ರೇಕ್ಷ್ಯ ವೇಳಾಂ .
 ಲಕ್ಷ್ಯಲಕ್ಷ್ಯೇ ಜಲಧಿಪಯಸಾ ಲಬ್ಧಸಂಸ್ಥಾಂ ತ್ರಿಕೂಟೇ
 ಲಂಕಾಂ ಗಂತುಂ ತವಸಮುಚಿತಂ ರಾಕ್ಷಸೀಂ ರಾಜಧಾನೀಂ .. 1.8..
 ಸ್ಥಾನೈರ್ದಿವೈರುಪಚಿತಗುಣಾಂ ಚಂದನಾರಣ್ಯರಮ್ಯಾಂ
 ಮುಕ್ತಾಸೂತಿಂ ಮಲಯಮರುತಾಂ ಮಾತರಂ ದಕ್ಷಿಣಾಶಾಂ .
 ಅಸ್ಮತ್ಪ್ರೀತ್ಯೈ ಜನಕತನಯಾ-ಜೀವಿತಾರ್ಥಂ ಚ ಗಚ್ಛನ್
 ಏಕಂ ರಕ್ಷಪದಮಿತಿ ಸಖೇ ದೋಷಲೇಶಂ ಸಹೇಧಾಃ .. 1.9..
 ವಾಚಾಲಾನಾಮಿವ ಜಡಧಿಯಾಂ ಸತ್ಕವೌ ದೂರಯಾತೇ
 ಕೈಲಾಸಾಯ ತ್ವಯಿ ಗತವತಿ ಕ್ಷೀಬತಾಮಾಶ್ರಿತಾನಾಂ .
 ಸಮೋದಸ್ತೇ ಪಥಿ ಪರಿಣಮೇಚ್ಛಂದ್ರಕೈರುಜ್ಜಿತಾನಾಂ
 ಮೇಘಾಪಾಯೇ ವಿಪಿನಶಿಖಿನಾಂ ವೀಕ್ಷ್ಯ ವಾಚಂಯಮತ್ವಂ .. 1.10..
 ಆರಕ್ತಾನಾಂ ನವಮಧು ಶನೈರಾಪಿಬನ್ವದ್ಮಿನೀನಾಂ
 ಕಾಲೋನ್ನಿದ್ರೇ ಕುವಲಯವನೇ ಘೂರ್ಣಮಾನಸ್ಸಲೀಲಂ .
 ಸ್ವಿನೋ ದಾನೈರ್ವಿಪಿನಕರಿಣಾಂ ಸೌಮ್ಯ ಸೇವಿಷ್ಯತೇ ತ್ವಾಂ
 ಆಮೋದಾನಾಮಹಮಹಮಿಕಾಮಾದಿಶನ್ಗಂಧವಾಹಃ .. 1.11..
 ಪರ್ಯಾಪ್ತಂ ತೇ ಪವನಚಲಿತೈರಂಗರಾಗಂ ಪರಾಗೈಃ
 ಸ್ಥಾನೇ ಕುರ್ಯುಸ್ಸಮಸಮುದಯಾದ್ಬಂಧವೋ ಬಂಧುಜೀವಾಃ .
 ಯೇನಾನ್ವೇಷ್ಯಸ್ಯಚಲತನಯಾ-ಪಾದಲಾಕ್ಷಾನುಷಕ್ತಂ
 ಚೂಡಾಚಂದ್ರಂ ಪುರವಿಜಯಿನಸ್ವರ್ಣದೀರ್ಘೇನಪೂರ್ಣಂ .. 1.12..
 ಶಾರೋಪಾಂತಾಶ್ಚತಮಖಧನುಶ್ಯೇಷಚಿತ್ರಾಂಶುಕೇನ
 ಸೂಕ್ಷ್ಮಕಾರ್ಪದಿನಕರಕರೈಃ ಕಲ್ಪಿತಾಂತಶ್ಯಲಾಕಾಃ .
 ಊಢಾಃ ಪಶ್ಚಾದುಚಿತಗತಿನಾ ವಾಯುನಾ ರಾಜಹಂಸ

ಭತ್ರಾಯೇರನ್ನಭಸಿ ಭವತಶ್ಚಾರದಾ ವಾರಿವಾಹಾಃ .. 1.13..
 ದ್ರಕ್ಷ್ಯಸ್ಯೇವಂ ಪ್ರಿಯಸಖ ಸುಖಂ ಲಂಘಿತಾಧ್ವಾ ಸಖೀಂ ತೇ
 ಸೀತಾಂ ಕ್ಷೇತ್ರೇ ಜನಕನ್ಯಪತೇರುತ್ಥಿತಾಂ ಸೀರಕೃಷ್ಣೇ .
 ಗೋಪಾಯಂತೀ ತನುಮಪಿ ನಿಜಾಂ ಯಾ ಕಥಂಚಿನ್ಮದರ್ಥಂ
 ಭೂಮೌ ಲೋಕೇ ವಹತಿ ಮಹತೀಮೇಕಪತ್ನೀ-ಸಮಾಖ್ಯಾಂ .. 1.14..
 ಪ್ರಕ್ಷೀಣಾಂ ತ್ವದ್ವಿರಹಸಮಯೇ ಜಾತಹರ್ಷಾಮಿದಾನೀಂ
 ಪ್ರತ್ಯಾಯಾಸ್ಯನ್ನನುನಯ ಶನ್ಯಃ ಪದ್ಮಿನೀಂ ಸ್ವಾದುವಾಚಾ .
 ಸಾ ತೇ ತಂತ್ರೀಸ್ತನಸುಭಗಯಾ ಸ್ಯಾದಿತೀಹಾಭ್ಯನುಜ್ಞಾಂ
 ಮನ್ಯೇ ಕುರ್ಯಾನ್ಮಧುಕರಗಿರಾ ಮೈಥಿಲೀಸೌಹೃದೇನ .. 1.15..
 ಸಾರ್ಥಂ ಕಾಂತ್ಯಶ್ಚಬರಸುದೃಶಾಮದ್ರಿಕುಂಜೇಷು ರಾಗಾತ್
 ಆಸೀನಾನಾಂ ಕ್ಷಣಮಸಮಯೇ ದೃಶ್ಯಚಂದ್ರೋದಯಶ್ರೀಃ .
 ಉಡ್ಡೀಯೇಧಾಸ್ಪರಸಿಜವನಾದ್ವಕ್ಷಿಣಾಶಾನುಸಾರೀ
 ಪಶ್ಯಂದೂರಾತ್ಪ್ರಬಲಗರುತಾಂ ಪಕ್ಷಿಣಾಂ ದತ್ತವರ್ತ್ಮಾ .. 1.16..
 ಅಂಗೀಕುರ್ವನ್ನಮೃತರುಚಿರಾಮುತ್ಪತಿಷ್ಣೋಸ್ಸಲೀಲಂ
 ಛಾಯಾಮಂತಸ್ತವ ಮಣಿಮಯೋ ಮಾಲ್ಯವಾನೇಷ ಶೈಲಃ .
 ಶೋಭಾಂ ವಕ್ಷ್ಯತ್ಯಧಿಕಲಲಿತಾಂ ಶೋಭಮಾನಾಮತೀಂದೋಃ
 ದೇವಸ್ಯಾದೇರುಪಜನಯತೋ ಮಾನಸಾದಿಂದುಬಿಂಬಂ .. 1.17..
 ಮಾರ್ಗೌ ಸಮ್ಯಜ್ಞಮ ಹನುಮತಾ ವರ್ಣಿತೌ ದ್ವೌ ತಯೋಸ್ತೇ
 ಸಹ್ಯಾಸನ್ನೋಽಪ್ಯನತಿಸುಭಗಃ ಪಶ್ಚಿಮೋ ನಿತ್ಯವರ್ಷಃ .
 ಪ್ರಾಚೀನೇ ತು ಪ್ರತಿಜನಪದಂ ಸಂಹತಾವದ್ಭೂತಾನಾಂ
 ಮಗ್ನಾ ದೃಷ್ಟಿಃ ಕಥಮಪಿ ಸಖೀ ಮತ್ಕೃತೇ ತೇ ನಿವಾರ್ಯಾ .. 1.18..
 ಪ್ರತ್ಯಾಸನ್ನಾತ್ಸಪದಿ ಭವನಾತ್ಸಾದರಂ ನಿರ್ಗತಾನಾಂ
 ಶ್ರುತ್ವಾ ಶಬ್ದಂ ಶ್ರವಣಮಧುರಂ ತಾವಕಂ ಪಾಮರೀಣಾಂ .
 ಅಭ್ಯುಭಂಗೇಽಪ್ಯಧಿಕಸುಭಗೈರ್ನಿಶ್ಚಿತಾಂಗಃ ಕಟಾಕ್ಷೈಃ
 ದೇಶಾನೇತಾನ್ವನಗಿರಿನದೀ-ಸಂವಿಭಕ್ತಾನ್ ವ್ಯತೀಯಾಃ .. 1.19..
 ಇಕ್ಷುಚ್ಛಾಯೇ ಕಿಸಲಯಮಯಂ ತಲ್ಪಮಾತಸ್ಥುಷೀಣಾಂ
 ಸಲ್ಲಾಪೈಸ್ತೈರ್ಮುರದಿತಮನಸಾಂ ಶಾಲಿಸಂರಕ್ಷಿಕಾಣಾಂ .
 ಕರ್ಣಾಟಾಂಧ್ರವ್ಯತಿಕರವಶಾತ್ಕರ್ಬುರೇ ಗೀತಿಭೇದೇ
 ಮುಹ್ಯಂತೀನಾಂ ಮದನಕಲುಷಂ ಮೌಗ್ಧ್ಯಮಾಸ್ವಾದಯೇಧಾಃ .. 1.20..
 ವಿಷ್ಣೋರ್ವಾಸಾದವನಿವಹನಾದ್ಬದ್ಧರತ್ನೈಶ್ಚಿರೋಭಿಃ
 ಶೇಷಸ್ಸಾಕ್ಷಾದಯಮಿತಿ ಜನೈಸ್ಸಮ್ಯಗುನ್ನೀಯಮಾನಃ .

ಅಭ್ಯೈರ್ಯುಕ್ತೋ ಲಘುಭಿರಚಿರೋನ್ಮುಕ್ತ-ನಿರ್ಮೋಕಕಲ್ಪೈಃ
 ಅಗ್ರೇಭಾವೀ ತದನು ನಯನೇ ರಂಜಯನ್ನಂಜನಾದ್ರಿಃ .. 1.21..
 ತತ್ರಾರೂಢೈರ್ಮಹತಿ ಮನುಜೈಸ್ವರ್ಗಿಭಿಶ್ಚಾವತೀರ್ಣೈಃ
 ಸತ್ಪೋನ್ನೇಷಾದ್ವ್ಯಪಗತಮಿಥಸ್ತಾರತಮ್ಯಾದಿಭೇದೈಃ .
 ಸಾಧಾರಣ್ಯಾತ್ಫಲಪರಿಣತೇಸ್ತಂಘಶೋ ಬದ್ಧಮಾನಾಂ
 ಶಕ್ತ್ಯಾ ಕಾಮಂ ಮಧುವಿಜಯಿನಸ್ತ್ವಂ ಚ ಕುರ್ಯಾಸ್ವಪರ್ಯಾಂ .. 1.22..
 ಸ್ತೋಕೋನ್ಮಗ್ನಸ್ಪುರಿತಪುಲಿನಾಂ ತ್ವನ್ನಿವಾಸೇಚ್ಛಯೇವ
 ದ್ರಕ್ಷ್ಯಸ್ಯಾರಾತ್ಮನಕಮುಖರೀಂ ದಕ್ಷಿಣಾಮಂಜನಾದ್ರೇಃ .
 ಆಸನ್ನಾನಾಂ ವನವಿಟಪಿನಾಂ ವೀಚಿಹಸೈಃ ಪ್ರಸೂನಾ -
 ನೃರ್ಜಾಹೇತೋರುಪಹರತಿ ಯಾ ನೂನಮಧೇಂದುಮೌಳೇಃ .. 1.23..
 ನಿರ್ವಿಶ್ಯೈನಾಂ ನಿಭೃತಮನಭಿವ್ಯಕ್ತಮಂಜುಪ್ರಣಾದೋ
 ಮಂದಾಧೂತಃ ಪುಳಿನಪವನೈರ್ವಂಜುಳಾಮೋದಗರ್ಭೈಃ .
 ಅವ್ಯಾಸಂಗಸ್ವಪದಿ ಪದವೀಂ ಸಂಶ್ರಯಾನ್ಯೈರಲಂಘ್ಯೋ
 ಬಂದೀಕುರ್ಯುಸ್ತಟವಸತಯೋ ಮಾ ಭವಂತಂ ಕಿರಾತಾಃ .. 1.24..
 ತುಂಡೀರಾಖ್ಯಂ ತದನು ಮಹಿತಂ ಮಂಡಲಂ ವೀಕ್ಷಮಾಣಃ
 ಕ್ಷೇತ್ರಂ ಯಾಯಾಃ ಕ್ಷಪಿತದುರಿತಂ ತತ್ರ ಸತ್ಯವ್ರತಾಖ್ಯಂ .
 ಪತ್ಯಾ ರೋಷಾತ್ಸಲಿಲವಪುಷೋ ಯತ್ರ ವಾಗ್ಗೇವತಾಯಾಃ
 ಸೇತುರ್ಜಜ್ಞೇ ಸಕಲಜಗತಾಮೇಕಸೇತುಸ್ಸ ದೇವಃ .. 1.25..
 ನಾನಾರತ್ನೈರುಪಚಿತಗುಣಾಂ ನಿತ್ಯಸಂಗೀತನಾದಾಂ
 ಭೂಮೇರ್ದ್ರಕ್ಷ್ಯಸ್ಯುಚಿತವಿಭವಂ ಭೂಷಣಂ ತತ್ರ ಕಾಂಚೀಂ .
 ಯಸ್ಯಾಂ ನಿತ್ಯಂ ನಿಹಿತನಯನೋ ಹಸ್ತಿಶೈಲಾಧಿವಾಸೀ
 ದ್ವಂದ್ವಾತೀತಸ್ಸ ಖಲು ಪುರುಷೋ ದೃಶ್ಯತೇ ಸತ್ಯಕಾಮಃ .. 1.26..
 ತಾಮಾಸೀದನ್ವಣಮ ನಗರೀಂ ಭಕ್ತಿನಮ್ರೇಣ ಮೂರ್ಧ್ನಾ
 ಜಾತಾಮಾದೌ ಕೃತಯುಗಮುಖೇ ಧಾತುರಿಚ್ಛಾವಶೇನ .
 ಯದ್ವೀಧೀನಾಂ ಕರಿಗಿರಿಪತೇರ್ವಾಹವೇಗಾವಧೂತಾನ್
 ಧನ್ಯಾನ್ ರೇಣೂಂಸ್ತ್ರಿದಶಪತಯೋ ಧಾರಯಂತ್ಯುತ್ತಮಾಂಗೈಃ .. 1.27..
 ಮಂದಾಧೂತಾತ್ತದನು ಮಹಿತೋ ನಿಸ್ಸೃತಶ್ಚೂತಷಂಡಾತ್
 ಪಾರ್ಶ್ವೇ ತಸ್ಯಾಃ ಪಶುಪತಿಶಿರಶ್ಚಂದ್ರನೀಹಾರವಾಹೀ .
 ದೂರಾತ್ಪ್ರಾಪ್ತಂ ಪ್ರಿಯಸಖಮಿವ ತ್ವಾಮುಪೈಷ್ಯತ್ಯವಶ್ಯಂ
 ಕಂಪಾಪಾಢಃ-ಕಮಲವನಿಕಾ-ಕಾಮುಕೋ ಗಂಧವಾಹಃ .. 1.28..
 ವರ್ಣಸ್ತೋಮೈರಿವ ಪರಿಣತಾ ಸಪ್ತಭೇದೈರ್ಮಹೌಘೈಃ

ಮಾನ್ಯಾ ಮಧ್ಯೇನಗರಮಭಿತಸ್ತೇವಿತಾ ದೇವತಾಭಿಃ .
 ಸ್ವಚ್ಛಸ್ವಾದುಪ್ರಸರಸುಭಗಾ ಸ್ವಾಮಿನೀ ವಃ ಕವೀನಾಂ
 ವೇಗಾಸಂಜ್ಞಾಂ ವಹತಿ ಮಹತೀಂ ವಲ್ಲಭಾ ಪದ್ಮಯೋನೇಃ .. 1.29..
 ತೀರ್ಥೇ ಪುಂಸಾಂ ಶಮಿತಕಲುಷೇ ತತ್ರ ಸಾರಸ್ವತಾಖ್ಯೇ
 ಸ್ನಾತ್ವಾ ಸಾರ್ಧಂ ಮುನಿಭಿರನಘೈಸ್ಸಮ್ಯಗುಲ್ಲಾಸಿತಾಂಗಃ .
 ವಿಶ್ವಂ ಚಿತ್ತೇ ವಿಗತರಜಸಿ ವ್ಯಂಜಯಂತೀಮಶೇಷಂ
 ವಕ್ಷ್ಯಸ್ಯಂತರ್ಬಹಿರಪಿ ಪರಾಂ ಶುದ್ಧಿಮಕ್ಷೇಪಣೀಯಾಂ .. 1.30..
 ತಸ್ಯಾಸ್ತೀರೇ ಸರಸಿಜಭುವಸ್ಸಾಮ್ಯ ವೈತಾನವೇದಿಃ
 ದಿವ್ಯಂ ಕುರ್ವನ್ ದ್ರಮಿಡವಿಷಯಂ ದೃಶ್ಯತೇ ಹಸ್ತಿಶೈಲಃ .
 ಯಸ್ಯೋಪಾಂತೇ ಕೃತವಸತಯೋ ಯಾಪಯಿತ್ವಾ ಶರೀರಂ
 ವರ್ತಿಸ್ಯಂತೇ ವಿತಮಸಿ ಪದೇ ವಾಸುದೇವಸ್ಯ ಧನ್ಯಾಃ .. 1.31..
 ಸಂಚಿನ್ವಾನಾ ತರುಣತುಳಸೀ-ದಾಮಭಿನ್ವಾ ಮಭಿಖ್ಯಾಂ
 ತಸ್ಯಾಂ ವೇದ್ಯಾಮನುವಿದಧತೀ ಶ್ಯಾಮಳಂ ಹವ್ಯವಾಹಂ .
 ಭೋಗೈಶ್ಚರ್ಯಪ್ರಿಯಸಹಚರೈಃ ಕಾಪಿ ಲಕ್ಷ್ಮೀಕಟಾಕ್ಷೈಃ
 ಭೂಯಶ್ಯಾಮಾ ಭುವನಜನನೀ ದೇವತಾ ಸನ್ನಿಧತ್ತೇ .. 1.32..
 ಲಕ್ಷ್ಮೀವಿದ್ಯುಲ್ಲಲಿತವಪುಷಂ ತತ್ರ ಕಾರುಣ್ಯಪೂರ್ಣಂ
 ಮಾ ಭೈಷೀಸ್ತ್ವಂ ಮರಕತಶಿಲಾಮೇಚಕಂ ವೀಕ್ಷ್ಯ ಮೇಘಂ .
 ಶುದ್ಧೈರ್ನಿತ್ಯಂ ಪರಿಚಿತಪದಸ್ತಾ ದೃಶೈರ್ದೇವಹಂಸೈಃ
 ಹಂಸೀಭೂತಸ್ಸ ಖಲು ಭವತಾಮನ್ವವಾಯಾಗ್ರಜನ್ಮಾ .. 1.33..
 ಸಾರಾಸ್ವಾದೀ ಸವನಹವಿಷಾಂ ಸ್ವಾಮಿನಸ್ತೇ ಸ ದೇವಃ
 ಶುದ್ಧಂ ಚಕ್ಷುಶ್ಶ್ರುತಿಪರಿಷದಾಂ ಚಕ್ಷುಷಾಂ ಭಾಗಧೇಯಂ .
 ಅಂಗೀಕುರ್ಯಾದ್ವಿನತಮಮೃತಾಸಾರಸಂವಾದಿಭಿನ್ವಾಂ
 ಆವಿಮೋದೈರಭಿಮತವರಸ್ಥೂಲಲಕ್ಷ್ಮೈಃ ಕಟಾಕ್ಷೈಃ .. 1.34..
 ಮಧ್ವಾಸಕ್ತಂ ಸರಸಿಜಮಿವ ಸ್ವಿನ್ನಮಾಲಂಬಮಾನೋ
 ದೇವ್ಯಾ ಹಸ್ತಂ ತದಿತರಕರನ್ಯಸ್ತಲೀಲಾರವಿಂದಃ .
 ದೇವಶ್ರೀಮಾನ್ ಸ ಯದಿ ವಿಹರೇತ್ಸ್ವೈರಮಾರಾಮಭೂಮೌ
 ವ್ಯಕ್ತೋ ವಾಲವ್ಯಜನವಪುಷಾ ವೀಜಯೇಸ್ತಂ ತ್ವಮೇವ .. 1.35..
 ಜಾತಪ್ರೀತಿರ್ಜನಪದಮಥೋ ಮಧ್ಯಮಂ ಲಂಘಯಿತ್ವಾ
 ದೂರಾಲ್ಪಕ್ಷ್ಯಕ್ರಮುಕ-ನಿವಹ-ಶ್ಯಾಮಳಾನ್ಯಾಹಿ ಚೋಳಾನ್ .
 ಪ್ರತ್ಯುದ್ಗಚ್ಛನ್ಮಕರವಲನ-ಸ್ತಂಭಿಶೈಸ್ಸಹ್ಯಜಾಯಾಃ
 ಸ್ರೋತೋಭೇದೈರ್ವಿವಿಧ-ಗತಿಭಿಃ ಸಂವಿಭಕ್ತಾವಕಾಶಾನ್ .. 1.36..

ಕೇಶೈರ್ಜ್ಯೋತ್ಸಾ ಕಲಹಿ ತಿಮಿರಂ ಪಾಳಿಕಾಪೀಡಗರ್ಭೈಃ
 ಸಂಧ್ಯಾರಾಗಂ ಸುರಭಿರಜನೀ-ಸಂಭವೈರಂಗರಾಗೈಃ .
 ಅಬಿಭ್ರಾಣಾಸ್ಸರಸಿಜದೃಶೋ ಹಂಸ ದೋಲಾಧಿರೋಹಾತ್
 ಆಧಾಸ್ಯಂತೇ ಮದಕಲಗಿರಸ್ತೇಷು ನೇತ್ರೋತ್ಪವಂ ತೇ .. 1.37..
 ಪೃಥ್ವೀಲೀಲಾತಿಲಕಸುಭಗಂ ಪಶ್ಚಿಮಂ ಭಾಗಮೇಷಾಂ
 ನಾಮ್ನಾ ವರ್ಷಂ ಜಲಚರ ನದೀಮಾತ್ಮಕಂ ಗಾಹಮಾನಃ .
 ದ್ರಕ್ಷ್ಯಸ್ಯಾರಾತ್ವರಿಮಿತತಯಾ ಮಗ್ನಕೈಲಾಸದೃಶ್ಯಂ
 ಶ್ವೇತಂ ಶೈಲಂ ಫಣಿಪತಿಮಿವ ಕ್ಷ್ಮಾತಲಾದುಜ್ಜಿಹಾನಂ .. 1.38..
 ಸ್ಪಾರಾಲೋಕಪ್ರಶಮಿತತಮಸ್ಸಂಚಯಂ ತತ್ರ ಪುಂಸಾಂ
 ಪ್ರತ್ಯಗ್ರೂಪಂ ಪ್ರಗುಣವಿಭವಂ ಪ್ರಾರ್ಥನೀಯಂ ಬುಧಾನಾಂ .
 ನೇದೀಯಾಂಸಂ ಕುಶಲನಿವಹಂ ನಂತುರಾಧಾಸ್ಯತೇ ತೇ
 ದಿವ್ಯಂ ತೇಜೋ ಜಲಧಿತನಯಾ ಸ್ನೇಹನಿತ್ಯಾನುಷಕ್ತಂ .. 1.39..
 ಸ್ನಿಗ್ಧಚ್ಛಾಯಂ ತದನು ವಿತತಂ ತಸ್ಯ ಧಾಮೇವ ನೀಲಂ
 ನೀಲೀರಕ್ಷಾಣಿಯತಲಲಿತಂ ಕಾನನಂ ಸಂವಿಚೇಯಾಃ .
 ದೃಷ್ಟೇ ತಸ್ಮಿನ್ನನಿಮಿಷವಧೂ-ನಿತ್ಯನಿರ್ವೇಶ-ಯೋಗ್ಯೇ
 ಸ್ವಗೋರ್ದ್ಯಾನಶ್ರಿಯಮಪಿ ಲಘುಂ ಮಂಸ್ಯತೇ ಮಾನಸಂ ತೇ .. 1.40..
 ಕುರ್ವನ್ನಾನಾಕುಸುಮರಜಸಾ ಯತ್ರ ಚಿತ್ರಂ ವಿತಾನಂ
 ಪೂಗಾರಣ್ಯೇ ಮೃದುವಿಚಲಯನ್ನಾಲಿಕಾಚಾಮರಾಣಿ .
 ಪಾದನ್ಯಾಸಕ್ಷಮಮವಕಿರನ್ ಕ್ಷ್ಮಾತಲಂ ಪುಷ್ಪಜಾಲೈಃ
 ಪ್ರಾಯೋ ವಾಯುಃ ಪರಿಜನವಿಧಿಂ ಪಂಚಬಾಣಸ್ಯ ಧತ್ತೇ .. 1.41..
 ಸ್ರೋತೋವೇಗಾದಥ ಜನಪದಂ ಸೌಮ್ಯ ಸೀಮಂತಯಂತೀ
 ಪ್ರತ್ಯಾದೇಶೋ ವಿಬುಧಸರಿತಸ್ತ್ಯಂದತೇ ಸಹ್ಯಕನ್ಯಾ .
 ಕಾಲೇ ಕಾಲೇ ಪರಿಣತಿವಶಾತ್ಪರ್ವಭೇದಾವಕೀರ್ಣೈಃ
 ಪುಂಡ್ರೇಕ್ಷ್ಮಣಾಂ ಪುಲಿನವಿಶದೈರ್ಗದ್ಗದಾ ಮೌಕ್ತಿಕೌಘೈಃ .. 1.42..
 ಭದ್ರಾಲಾಪೈರ್ವಿಹಿತಕುಶಲಾಂ ತ್ವಾದೃಶಾನಾಂ ದ್ವಿಜಾನಾಂ
 ಸಹ್ಯೋತ್ಸಂಗಾತ್ಸಪದಿ ಮರುತಾ ಸಾಗರಂ ನೀಯಮಾನಾಂ .
 ಯಾಮಸ್ಯನ್ನಾಸ್ಸರಸಕುಹಲೀ-ಪತ್ರಪಾತ್ಯೈರ್ನಿಶಾಂತೇ
 ಮಂದಸ್ಮೇರಾಂ ಮಧುಪರಿಮಳೈರ್ವಾಸಯಂತೀವ ಪೂಗಾಃ .. 1.43..
 ತಸ್ಮಿನ್ ದ್ರಕ್ಷ್ಯಸ್ಯಮರ-ಮಹಿಳಾ-ಮೌಳಿ-ಗಂಧೈರವಂಧ್ಯಾಂ
 ಆತನ್ವಾನಾಂ ವ್ಯಪಗತರಸಂ ಮಾನಸೇ ಮಾನಸಂ ವಃ .
 ತೀರ್ಥೈರನ್ಯೈರಪಿ ಪರಿಗತಾಂ ಶುದ್ಧಿಹೇತೋಸ್ಸಮಂತಾತ್

ಚಂದ್ರೋಲ್ಲಾಸ-ಪ್ರಥಿತಯಶಸಸ್ತಂಪದಂ ಪುಷ್ಕರಿಣ್ಯಾಃ .. 1.44..
 ತೀರೇ ತಸ್ಯಾ ವಿರಚಿತಪದಂ ಸಾಧುಭಿನ್ನೇವ್ಯಮಾನಂ
 ಶ್ರದ್ಧಾಯೋಗಾದ್ವಿನಮಿತತನುಶ್ಯೇಷಪೀಠಂ ಭಜೇಥಾಃ .
 ಯಸ್ಮಿನ್ನಸ್ಮತ್ಕುಲಧನತಯಾ ಸೌಮ್ಯ ಸಾಕೇತಭಾಜಃ
 ಸ್ಥಾನಂ ಭಾವ್ಯಂ ಮುನಿಭಿರುದಿತಂ ಶ್ರೀಮತೋ ರಂಗಧಾಮ್ನಃ .. 1.45..
 ಸತ್ತ್ವೇ ದಿವ್ಯೇ ಸ್ವಯಮುದಯತಸ್ತಸ್ಯ ಧಾಮ್ನಃ ಪ್ರಸಂಗಾತ್
 ಮಂಜೂಷಾಯಾಂ ಮರಕತಮಿವ ಭ್ರಾಜಮಾನಂ ತದಂತಃ .
 ಚೇತೋ ಧಾವತ್ಯುಪಹಿತಭುಜಂ ಶೇಷಭೋಗೇ ಶಯಾನಂ
 ದೀರ್ಘಾಪಾಂಗಂ ಜಲಧಿತನಯಾಜೀವಿತಂ ದೇವಮಾದ್ಯಂ .. 1.46..
 ಚೋರಾಕ್ರಾಂತಂ ತದನು ವಿಪಿನಂ ಚೋಳ-ಪಾಂಡ್ಯಾಂತರಸ್ಥಂ
 ಝಿಲ್ಲೀನಾದಶ್ರವಣಪರುಷಂ ಶೀಘ್ರಮೇವ ವ್ಯತೀಯಾಃ .
 ತೀರ್ಣೇ ತಸ್ಮಿನ್ನಕಟಯ ಸಖೇ ಶೀತಲಾಂಸ್ತೇ ನಿನಾದಾನ್
 ಶಬ್ದಾಯಂತೇ ನ ಖಲು ಕವಯಸ್ಸನ್ನಿಧೌ ದುರ್ಜನಾನಾಂ .. 1.47..
 ಸ್ರಸ್ತಾಪೀಡಂ ಪ್ರಚಲದಲಕಂ ವ್ಯಕ್ತತಾಟಂಕರತ್ನಂ
 ಮುಕ್ತಾಚೂರ್ಣಸ್ಫುರಿತತಿಲಕಂ ವಕ್ತ್ರಮುತ್ತಾನಯಂತ್ಯಃ .
 ದೇಶೇ ತಸ್ಮಿನ್ ಕುವಲಯದೃಶೋ ಜಾತಕೌತೂಹಲಾನ್ವಾಂ
 ಮಾಲಾದೀರ್ಘೈರ್ಮಧುರವಿರುತಂ ಮಾನಯಿಷ್ಯಂತ್ಯಪಾಂಗೈಃ .. 1.48..
 ನಿತ್ಯಾವಾಸಂ ವೃಷಭಮಚಲಂ ಸುಂದರಾಖ್ಯಸ್ಯ ವಿಷ್ಣೋಃ
 ಪ್ರತ್ಯಾಸೀದನ್ನಪದಿ ವಿನಮದ್ಭಾಗಧೇಯಂ ನತಸ್ತ್ಯಾಃ .
 ಯಸ್ಯೋತ್ಸಂಗೇ ಬಲಿವಿಜಯಿನಸ್ತಸ್ಯ ಮಂಜೀರವಾಂತಂ
 ಪಾಥೋ ದಿವ್ಯಂ ಪಶುಪತಿಜಟಾಸ್ಪರ್ಶಶೂನ್ಯಂ ವಿಭಾತಿ .. 1.49..
 ಈಶಾದಸ್ತ್ರಾಣ್ಯಧಿಗತವತಾಂ ಕ್ಷತ್ರಿಯಾಣಾಂ ಪ್ರಭಾವಾತ್
 ಕಾರಾವಾಸ-ಸ್ಮರಣಚಕಿತ್ಯೈಸ್ಸಿಕ್ತ-ಸಸ್ಯಾಂ ಪಯೋದೈಃ .
 ಪಶ್ಯನ್ಯಾಯಾಃ ಪರಮಲಕಯಾ ಸ್ಪರ್ಧಮಾನ್ಯೈರಜಸ್ತ್ರಂ
 ಪುಣ್ಯಾವಾಸೈಃ ಪುರಜನಪದೈರ್ಮಂಡಿತಾನ್ವಾಂಡ್ಯದೇಶಾನ್ .. 1.50..
 ಮುಕ್ತಾಜಾಲ್ಮೈರ್ಜನಿತಪುಳಿನಾಂ ಶುಕ್ತಿಸಂತಾನಮುಕ್ತೈಃ
 ತಾರಾಪೂರ್ಣಾಂ ದಿವಮಿವ ತತಸ್ತಾಮ್ರಪರ್ಣೀಂ ಭಜೇಥಾಃ .
 ಪ್ರತ್ಯಾಸತ್ತ್ಯಾ ನಿಯತವಿಶದಂ ಪೀತಸಿಂಧೋರ್ಮಹರ್ಷೇಃ
 ಪಾನೀಯಂ ತೇ ಪರಿಣಮಯಿತಾ ತತ್ರ ಮುಕ್ತಾಮಯತ್ವಂ .. 1.51..
 ತಸ್ಯಾಸ್ತೈರಂ ಸರಸಿಜಮುಖಾನ್ವಾದಸಂಪ್ರೀತಚೇತಾಃ
 ಶೀತೀಭೂತಸ್ತರಳ-ಲಹರೀಬಾಹು-ಸಂಶ್ಲೇಷಣೇನ .
 ಅಧ್ಯಾಸೀನಃ ಪುಲಿನಮನಿಲೈರ್ವೀಜಿತಶ್ಚಂದನಾದ್ರೇಃ

ಶ್ರಾಂತಿಂ ಶಾಂತಿಂ ಗಮಯತು ಭವಾನ್ ಸಾಗರಂ ಲಂಘಯಿಷ್ಯನ್ .. 1.52..
 ಸವ್ಯಂ ತಸ್ಯಾಃ ಕಿಯದಿವ ಗತಶ್ಚ್ಯಾಮತಾಳೀತಮಾಲಾಂ
 ತ್ವತ್ಪ್ರಯಾಣಾಂ ತರುಣವಯಸಾಂ ಚೇತಸೋ ನಂದಯಿತ್ರೀಂ .
 ವೇಲಾಮಭೇರ್ವಿವಿಧ-ಲಹರೀದತ್ತ-ಮುಕ್ತಾಭಿರಾಮಾಂ
 ದ್ರಕ್ಷ್ಯಸ್ಯಾರಾದ್ವೈ ಗುಣಪುಲಿನಾಂ ಕೇತಕೀನಾಂ ಪರಾಗ್ನಿಃ .. 1.53..
 ಸ್ಥಿತ್ವಾ ತತ್ರ ಕ್ಷಣಮುಭಯತಶ್ಚೈಲಶೃಂಗಾವತೀರ್ಣೈಃ
 ಸೋತೋಭೇದೈರಧಿಗತಗುಣಂ ಚಾರುವಿಸ್ವಾರಘೋಷೈಃ .
 ಲಕ್ಷೀಕುರ್ವನ್ ದಶಮುಖಪುರೀಂ ಸೌಮ್ಯ ಪತ್ರಪ್ರಕೃಷ್ಟೋ
 ವೇಲಾಚಾಪಂ ಶರ ಇವ ಸಖೇ ವೇಗತಸ್ತ್ವಂ ವ್ಯತೀಯಾಃ .. 1.54..
 ದಾವಾಸಕ್ತಂ ವನಮಿವ ನಭಸ್ಸಂಧ್ಯಯೇವಾನುವಿದ್ಧಂ
 ಸಿಂದೂರಾಂಕಂ ದ್ವಿಪಮಿವ ಹರಿಂ ಸ್ವಾಂಬರೇಣೇವ ಜುಷ್ಕಂ .
 ವಿದ್ಯುದ್ಭಿನ್ನಂ ಘನಮಿವ ಸಖೇ ವಿದ್ರುಮಾರಣ್ಯಯೋಗಾತ್
 ದೇಹೇನೈಕಂ ಮಿಥುನಮಿವ ಚ ದ್ರಕ್ಷ್ಯಸಿ ತ್ವಂ ಪಯೋಧಿಂ .. 1.55..
 ಅಸ್ಮತ್ಪೂರ್ವೈಸ್ಸುರಪತಿಹೃತಂ ದ್ರಷ್ಟುಕಾಮೈಸ್ತುರಂಗಂ
 ಭಿತ್ವಾ ಕ್ಷೋಣೇಮಗಣಿತಬಲೈಸ್ಸಾಗರೋ ವರ್ಧಿತಾತ್ಮಾ .
 ಸತ್ಕಾರಾರ್ಥಂ ತವ ಯದಿ ಗಿರೀನಾದಿಶೇದ್ಗುಪ್ತಪಕ್ಷಾನ್
 ಅಶ್ರಾಂತೋಽಪಿ ಪ್ರಣಯಮುಚಿತಂ ನೈವ ಬಂಧೋರ್ವಿಹನ್ಯಾಃ .. 1.56..
 ತತ್ರಾಸೀನಃ ಕ್ವಚನ ಸರಸಿ ಸ್ಮೇರಹೇಮಾರವಿಂದೇ
 ಲಬ್ಧಾಸ್ವಾದೋ ಮಧುಭಿರಮಿತ್ರೈಸ್ಸಂವಿನೀತಾದ್ವರ್ಣೀದಃ .
 ದ್ರಕ್ಷ್ಯಸ್ಯಗ್ರೇ ಲಘುತರಗತಿಶ್ಶೇಷಮುಲ್ಲಂಘ್ಯ ಸಿಂಧೋಃ
 ತೋಯಾಘಾತಾನ್ಮಸೃಣಿತಶಿಲಾರಮ್ಯವೇಲಂ ಸುವೇಲಂ .. 1.57..
 ಯಸ್ಯಾಸನ್ನೇ ಪಯಸಿ ಜಲಧೇಸ್ತತ್ಪ್ರತಿಚ್ಛಂದಚಂದ್ರಾಃ
 ಪಕ್ಷಚ್ಛೇದ-ಕ್ಷರಿತರುಧಿರ-ಸ್ತೋಮಸಂದರ್ಶನೀಯಾಃ .
 ವೀಚಿಪ್ರಾಪ್ತೈರ್ವಿಷಮಿತರುಚೋ ಮೌಕ್ತಿಕೈಸ್ತಾರಕಾಭೈಃ
 ಸಂಧ್ಯಾಮನ್ಯಾಂ ನಿಯತಮವನೌ ದರ್ಶಯಂತಿ ಪ್ರವಾಳಾಃ .. 1.58..
 ಯತ್ರಾರಣ್ಯಂ ವರುಣವಸತೇರ್ವೀಚಿವೇಗಾಪನೀತೈಃ
 ಮುಕ್ತಾರತ್ನಸ್ತಬಕ-ಶಬಲೈರ್ವಿದ್ರುಮೈರುತ್ಪವಾಳಂ .
 ರಕ್ಷೋಭೀತೈಸ್ವಯಮನಿಮಿಷೈರಾಹುತಸ್ಥಾಪಿತಾನಾಂ
 ಮಂದಾರಾಣಾಂ ಮಧುಪರಿಮಳೈರ್ವಾಸಿತಂ ಮೌಳಿದಘ್ನೈಃ .. 1.59..
 ಲಂಕಾ ಸಿಂಧೋರ್ಮಹತಿ ಪುಲಿನೇ ರಾಜಹಂಸೀವ ಲೀನಾ
 ತಸ್ಮಿಂದೃಶ್ಯಾ ತದನು ಭವತಶ್ಚಾರುಸೌಧಾವದಾತಾ .

ತ್ವಾಮಾಯಾಂತಂ ಪವನತರಳೈರ್ಯಾ ಪತಾಕಾಪದೇಶೈಃ
ಪಕ್ಷೈರಭ್ಯುಜ್ಜಿಗಮಿಷುರಿವ ಸ್ಥಾಸ್ಯತಿ ಶ್ರಾವ್ಯನಾದಾ .. 1.60..
ಇತಿ ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚರ್ಯಸ್ಯ ಕೃತಿಷು
ಹಂಸಸಂದೇಶೇ ಪ್ರಥಮಾಶ್ವಾಸಃ ಸಮಾಪ್ತಃ .

ಶ್ರೀಃ

.. ದ್ವಿತೀಯಾಶ್ವಾಸಃ ..
ಲೀಲಾಖೀಲಂ ಲಲಿತಗಮನಾಶ್ವಾರುನಾದಂ ಸಶಿಂಜಾಃ
ಭಲ್ಲಾಕ್ಷಂ ತ್ವಾಂ ಸ್ಮರಶರದೃಶೋ ಗೌರಮಾಪಾಂಡುರಾಂಗ್ಯಃ .
ಮುಗ್ಧಾಲಾಪಂ ಮಧುರವಚನೋ ಮಾನಸಾರ್ಹಂ ಮನೋಜ್ಞಾಃ
ಯತ್ರಾನೀತಾಸ್ಪುರ-ಯುವತಯೋ ರಂಜಯೇಯುಸ್ಸಮಕ್ಷಂ .. 2.1..
ಉಗ್ರೈಶ್ಯಾಪೈರುಪಹತಿಭಿಯಾ ರಕ್ಷಸಾ ದೂರಮುಕ್ತಾಃ
ದಗ್ಧಂ ಯೋಗ್ಯಾ ಹುತವಹಮಪಿ ತ್ವತ್ಪ್ರಿಯಾವರ್ಣಶುದ್ಧಾಃ .
ಉತ್ಪಶ್ಯಂತೋ ಜನಕತನಯಾತೇಜಸೈವ ಸ್ವರಕ್ಷಾಂ
ರೋಧಂ ಯಸ್ಯಾಮನುವಿದಧತೇ ಲೋಕಪಾಲಾವರೋಧಾಃ .. 2.2..
ಅಧ್ಯಾಸೀನಾ ಬಹುಮಣಿಮಯಂ ತುಂಗಶೃಂಗಂ ತ್ರಿಕೂಟಂ
ದಿಕ್ಪಾಲೇಷು ಪ್ರಥಿತಯಶಸಾ ರಕ್ಷಸಾ ರಕ್ಷ್ಯಮಾಣಾ .
ಅಗ್ರೇ ಮೇರೋರಮರನಗರೀಂ ಯಾ ಪರಿಷ್ಕಾರಭೂಮ್ನಾ
ತ್ವಾಹೂಯೇವ ಧ್ವಜಪಟಮಯಾನಗ್ರಹಸ್ತಾನ್ ಧುನೋತಿ .. 2.3..
ಕಾಲೇ ಯಸ್ಯಾಂ ವ್ಯಪಗತಘನೇ ತ್ವದ್ವಿಹಾರೋಚಿತೇಽಸ್ಮಿನ್
ಚಂದ್ರಾಲೋಕೈರ್ವಿಲುಲಿತಧಿಯಾಂ ಶರ್ವರೀಗರ್ವಹಾಸೈಃ .
ಸ್ವರ್ಗಸ್ತ್ರೀಣಾಂ ವಿರಹಜನಿತಂ ಬಾಷ್ಪಮುದ್ವೇಲಯಂತ್ಯೋ
ನಿಷ್ಯಂದಂತೇ ಸಲಿಲಕಣಿಕಾಶ್ಚಂದ್ರಕಾಂತ-ಸ್ಥಲೀನಾಂ .. 2.4..
ಭಾಸಾ ತಾದೃಕ್ಷರಿಣತಿಜುಷಾ ಮೈಥಿಲೀಶೋಕವಹ್ನೇಃ
ಭಸ್ಮೀಭೂತಾಂ ಪವನತನಯಸ್ನೇಹಿನಾ ಪಾವಕೇನ .
ಅಂತಸ್ತಾಸಾದವಹಿತಧಿಯಸ್ಸಂವಿಧಾಸ್ಯಂತ್ಯವಶ್ಯಂ
ಪ್ರತ್ಯಾದಿಷ್ಟಪ್ರಥಮರಚನಂ ವಿಶ್ವಕರ್ಮಾದಯಸ್ತಾಂ .. 2.5..
ಮಧ್ಯೇ ತಸ್ಯಾ ನಿಶಿಚರಪತೇಸ್ಸದ್ಮ ರುದ್ಧಾಂತರಿಕ್ಷಂ
ಯುಗ್ಮಂ ನೇಯೈರ್ದಿವಿ ಸುಮನಸಾಂ ಸೇವ್ಯಮಾನಂ ವಿಮಾನೈಃ .
ಕಾರಾಗಾರಂ ವಿಬುಧಸುದೃಶಾಂ ವೀಕ್ಷಮಾಣೋ ವಿಚಿತ್ರಂ

ಶೋಕಪ್ರೀತಿವ್ಯತಿಕರವತೀಂ ವಕ್ಷ್ಯಸೇ ಚಿತ್ತವೃತ್ತಿಂ .. 2.6..
 ನಿತ್ಯೋದಾರಾಮೃತುಭಿರಖಿಲೈರ್ನಿಷ್ಕುಟೇ ವೃಕ್ಷವಾಟೀಂ
 ಈಷತ್ಕೋಪಾಚ್ಚಕಿತ-ಪವನಾಮಿಂದು-ಸಂದಿಗ್ಧಸೂರ್ಯಾಂ .
 ಸೀತಾಶೋಕಜ್ವಲನಸಹಜೈಸ್ತತ್ರ ದೀಪ್ತಾಮಶೋಕೈಃ
 ಆಪದ್ಯೇಥಾಃ ಪ್ರಥಮಲುಲಿತಾಮಾಂಜನೇಯ-ಪ್ರಚಾರೈಃ .. 2.7..
 ತಸ್ಯಾಮನ್ಯೈರ್ವಿಯತಿ ವಿಹಗೈಸ್ಸಾರ್ಧಮಾನಂದನಿಘ್ನೈಃ
 ಸ್ಥಾನೇ ಸ್ಥಾನೇ ನಿಹಿತನಯನೋ ವರ್ತಯನ್ಮಂಡಲಾನಿ .
 ದ್ರಕ್ಷ್ಯಸ್ಯೇಕಾಂ ಜನಕದುಹಿತುಸ್ಸೌಮ್ಯ ದುರ್ಜಾತಬಂಧುಂ
 ನೃಸ್ತಕಲ್ಪಾಂ ಕ್ವಚನ ವಿಟಪೇ ಶಿಂಶುಪಾಂ ಸಾಂದ್ರಶಾಖಾಂ .. 2.8..
 ಮೂಲೇ ತಸ್ಯಾಃ ಕಿಮಪಿ ಸವನಕ್ಷೇತ್ರಸಂಸ್ಕಾರಜಾತಂ
 ಯತ್ರ ಕ್ವಾಪಿ ಸ್ಥಿತಮಪಿ ಸಖೇ ತ್ರಾಸಹೀನಂ ಮಹಿಮ್ನಾ .
 ಕಾಲೇ ತಸ್ಮಿನ್ನಥಮಪಿ ಮಯಾ ವೀರ್ಯಶುಲ್ಕೇನ ಲಬ್ಧಂ
 ದೃಶ್ಯಂ ತತ್ತೇ ದಿನಕರಕುಲದ್ಯೋತಕಂ ದಿವ್ಯರತ್ನಂ .. 2.9..
 ಸಾ ಮೇ ದೃಷ್ಟಿಶೃಘರನಯನಾ ಸನ್ನತಭ್ರೂಸ್ಸುಕೇಶೀ
 ತನ್ವೀ ತುಂಗಸ್ತನಭರನತಾ ತಪ್ತಜಾಂಬೂನದಾಭಾ .
 ಬಾಲಾ ಯುಷ್ಮತ್ಪ್ರತಿಮಗಮನಾ ವೇದಿಮಧ್ಯಾ ವರಾಂಗೀ
 ಶೃಂಗಾರಾಖ್ಯಂ ನಿಧಿಮಧಿಗತಾ ಶ್ರೇಯಸೀ ದೇವತೇವ .. 2.10..
 ಸಾ ತೇ ಯಾವನ್ನಯನಪದವೀಂ ಯಾತಿ ಮೋಹಾಲಸಾ ವಾ
 ಸಂದೇಶಂ ವಾ ಮದುಪಗತಯೇ ಶ್ರಾವಯಂತೀ ಶಕುಂತಾನ್ .
 ಅತ್ಯಾಸನ್ನಪ್ರಿಯವಚನತಾಂ ಸೂಚಯದ್ಭಿರ್ನಿಮಿತ್ತೈಃ
 ಏತಾಮಶ್ರುಸ್ಥಗಿತನಯನಂ ವೀಕ್ಷಮಾಣಾ ದಿಶಂ ವಾ .. 2.11..
 ಆಕಲ್ಪಾನ್ವಾ ಸವಿಧನಿಹಿತಾನಾಲಪಂತೀ ವಿಮೋಹಾತ್
 ಅಂಗಸ್ವಶೋ ರಘುಕುಲಪತೇಃ ಸ್ಮರ್ಯತೇ ವಾ ನ ವೇತಿ .
 ಧ್ಯಾಯಂತೀ ವಾ ಚಿರವಿರಹಿತಾನೇಕಶಯ್ಯಾವಿಹಾರಾನ್
 ತಸ್ಯಾ ನೂನಂ ನಿಯತಿಜನಿತಾ ತಾದೃಶೀ ಕಾಲಯಾತ್ರಾ .. 2.12..
 ಶುದ್ಧಾಮಿಂದೋಶ್ಚ ಪಚಭವನೇ ಕೌಮುದೀಂ ವಿಷ್ಣುರಂತೀಂ
 ಆನೀತಾಂ ವಾ ವಿಷತರುವನೇ ಪಾರಿಜಾತಸ್ಯ ಶಾಖಾಂ .
 ಸೂಕ್ತಿಂ ರಮ್ಯಾಂ ಖಲಪರಿಸರೇ ಸತ್ಕವೇಃ ಕೀರ್ತ್ಯಮಾನಾಂ
 ಮನ್ಯೇ ದೀನಾಂ ನಿಶಿಚರಗೃಹೇ ಮೈಥಿಲಸ್ಯಾತ್ಮಜಾತಾಂ .. 2.13..
 ವರ್ಷಾಕೀರ್ಣಾಮಿವ ಕಮಲಿನೀಂ ವ್ಯಾಹತಾರ್ಥಾಮಿವೋಕ್ತಿಂ
 ಪಂಕಾಶ್ಲಿಷ್ಠಾಮಿವ ಬಿಸಲತಾಂ ಪತ್ಯಪೇತಾಮಿವೇಭೀಂ .

ಮೇಘಚ್ಛನ್ನಾಮಿವ ಶಶಿಕಲಾಂ ವಿಘ್ನರುದ್ಧಾಮಿವಾಶಾಂ
 ವ್ಯಾಘ್ರೋಪೇತಾಮಿವ ಮೃಗವಧೂಂ ಭೂತಲೇ ಜ್ಯಾಮಿವಾಸ್ತಾಂ .. 2.14..
 ಸ್ಮತ್ಪೂರ್ವಂ ಸ್ಮರಶರಭಯೇ ಮತ್ಪರಿಷ್ಕಂಗರಕ್ಷಾಂ
 ಆಶ್ಲಿಷ್ಯಂತೀಮಲಸ-ವಲಿತ್ಯೈರಂಗಕೈರ್ಮಾತರಂ ಸ್ವಾಂ .
 ಆಕಲ್ಪೇಽಪಿ ಶ್ರಮಮಧಿಗತ್ಯೈರಂಗರಾಗೇಽಪಿ ಖಿನ್ನೈಃ
 ಅಕ್ಷಾಮೃದ್ಭಿಃ ಸ್ಮೃತಿಮಪಿ ಮುಹುಸ್ಸೌಕುಮಾರ್ಯಾತಿರೇಕಾತ್ .. 2.15..
 ಭೂಯೋ ಭೂಯಃ ಕರಸರಸಿಜೇ ನೃಸ್ಯ ರೋಮಾಂಚಿತಾಂಗೀಂ
 ಮೌಳೌ ಚೂಡಾಮಣಿವಿರಹಿತೇ ನಿರ್ವಿಶಂತೀಂ ನಿಧಾಯ .
 ಅಂತಸ್ತಾಪಾದಧಿಗತರುಜೋರಾದರಾದರ್ಪಯಂತೀಂ
 ಪರ್ಯಾಯೇಣ ಸ್ತನಕಲಶಯೋರಂಗುಲೀಯಂ ಮದೀಯಂ .. 2.16..
 ಅಂಬಾತುಲ್ಯಾ ಸುಚರಿತಫಲಂ ದಿವ್ಯಮಾಲೇಪನಂ ಪ್ರಾಕ್
 ಅಂಗೇಷ್ಟಸ್ಯಾಃ ಸ್ಥಿರಮನುಗುಣಂ ಯದ್ವಿತೇನೇಽನಸೂಯಾ .
 ಧಾರಾಕಾರೈಃ ಸ್ತನಕಲಶಯೋರಾಪತದ್ಭಿಸ್ಸಮಂತಾತ್
 ಸಂತಾಪೋಷ್ಟೈಸ್ತದಪಿ ಬಹುಲೈರಶ್ರುಭಿಃ ಕ್ಷಾಲಯಂತೀಂ .. 2.17..
 ಅಗ್ರಾಹ್ಯತ್ವಾದ್ವಿಷಮಯಮಿತಂ ಕೇಶಹಸ್ತಂ ಮಯಾ ಪ್ರಾಕ್
 ಆಬಿಭ್ರಾಣಾಂ ತನುಪರಿಮಳ-ಶ್ರದ್ಧಯೇವಾವಕೀರ್ಣಂ .
 ಅರ್ಚಾಹೇತೋರ್ಭುವಿ ರತಿಪತೇರಪ್ಸರೋಭಿರ್ವಿಮುಕ್ತಾಂ
 ಅನ್ವಗ್ಯಾತಾಮಿವ ಸುರತರೋರ್ಮಂಜರೀಂ ಚಂಚರೀಕೈಃ .. 2.18..
 ಅಸ್ಯಾಕಾರೈಸ್ಸದೃಶಮಭಿತಸ್ತತ್ಪ್ರಿಯಾರೂಪಚಿಹ್ನಂ
 ಆನೀತಂ ಯತ್ತ್ವರಿತಮಚಲಾದುತ್ತರೀಯಂ ಪ್ಲವಂಗೈಃ .
 ಬಾಲಾದಿತ್ಯದ್ಯುತಿಸಹಚರಂ ಚಾರು ವಾಸೋ ವಸಾನಾಂ
 ಸಂಧ್ಯಾರಾಗವ್ಯತಿಕರವತೀಂ ಚಂದ್ರಲೇಖಾಮಿವಾನ್ಯಾಂ .. 2.19..
 ವಕ್ತುಂ ಮಾರ್ಗಂ ಕಿಲ ವಸುಮತೀಂ ಜಗ್ಮುಷಸ್ತತ್ಪದಾಬ್ಜಾತ್
 ಮಂಜೀರಸ್ಯ ತ್ವದುಪಮರುತೇರ್ದಕ್ಷಿಣಸ್ಯಾಸ್ಯ ತುಲ್ಯಂ .
 ಅಂಕಾರೂಢೇ ಚರಣಕಮಲೇ ಮತ್ಕರೇಣೋಪಧೇಯಂ
 ವಾಮಂ ಶಾಖಾಶಿಖರನಿಹಿತಂ ವೀಕ್ಷ್ಯ ಗಾಢಂ ವಿಷಣ್ಣಾಂ .. 2.20..
 ಅಂಗೈರ್ಮರ್ಲಾಯತ್ಕಿಸಲಯಸಮೈರುಜ್ಜಿತಾಕಲ್ಪಪುಷ್ಪೈಃ
 ಗಾಢಾಶ್ಲಿಷ್ಣಾಂ ವಪುಷಿ ವಿಮಲೇ ಬಿಂಬಿತಾಭಿರ್ಲತಾಭಿಃ .
 ಸಂತಾಪೋಷ್ಟಶ್ಚಸ್ತನಪರುಷಚ್ಛಾಯಯಾ ಕಿಂಚಿದೂನಾಂ
 ಬಂದೀಭೂತಾಂ ನಿಶಿಚರಗೃಹೇ ನಂದನಸ್ಯೇವ ಲಕ್ಷ್ಮೀಂ .. 2.21..
 ಚೇತೋವೃತ್ತಿಂ ಶಮಯತಿ ಬಹಿಸ್ಸಾರ್ವಭೌಮೇ ನಿರೋಧೇ

ಮಯ್ಯೇಕಸ್ಮಿನ್ಪ್ರಣಿಹಿತಧಿಯಂ ಮಾನ್ಮಥೇನಾಗಮೇನ .
 ಅಭ್ಯಸ್ಯಂತೀಮನಿತರಜುಷೋ ಭಾವನಾಯಾಃ ಪ್ರಕರ್ಷಾತ್
 ಸ್ವಾಂತೇನಾಂತರ್ವಿಲಯಮೃದುನಾ ನಿರ್ವಿಕಲ್ಪಂ ಸಮಾಧಿಂ .. 2.22..
 ಶೂನ್ಯಾ ದೃಷ್ಟಿಶ್ಚ ಸಿತಮಧಿಕಂ ಮೀಲಿತಂ ವಕ್ತ್ರಪದ್ಮಂ
 ಧಾರಾಕಾರಂ ನಯನಸಲಿಲಂ ಸಾನುಬಂಧೋ ವಿಲಾಪಃ .
 ಇತ್ಥಂ ದೈನ್ಯಂ ಕಿಮಪಿ ವಿಧಿನಾ ದುರ್ನಿವಾರೇಣ ನೀತಾ
 ಸಾ ಮೇ ಸಕ್ತಾ ತನುತರತನುಸ್ತಪ್ಯತೇ ನೂನಮಂತಃ .. 2.23..
 ದೃಷ್ಟ್ವಾ ತಸ್ಯಾಸ್ತ ಮಪಿ ಕರುಣಾಂ ತಾದೃಶೀಂ ತಾಮವಸ್ಥಾಂ
 ಶಕ್ಯಸ್ಯಂತಸ್ವಯಮುಪನತಂ ಶೋಕವೇಗಂ ನ ಸೋಢುಂ .
 ಕ್ರವ್ಯಾದಾನಾಂ ದಶವದನವತ್ ಕ್ವಾಪಿ ಜಾತಾವಜಾತಾಃ
 ನಾಲಂಬಂತೇ ಕಥಮಿವ ದಯಾಂ ನಿರ್ಮಲತ್ವೋಪಪನ್ನಾಃ .. 2.24..
 ನೇದೀಯಸ್ಯಾಮಧಿಗತರಸೋ ದೀರ್ಘಿಕಾಯಾಂ ನಿಕಾಮಂ
 ಸಂವೇಶೇನ ಶ್ರಮಮಪನಯನ್ ಶರ್ವರೀಂ ಯಾಪಯೇಥಾಃ .
 ಇತ್ಥಂ ನಿದ್ರಾಸಮಯಮುಚಿತಂ ವೀಕ್ಷ್ಯ ನಕ್ತಂಚರೀಣಾಂ
 ಪ್ರತ್ಯೋಷೇ ತ್ವಂ ಪ್ರಣಯಮಧುರಾಂ ಶ್ರಾವಯಿಷ್ಯನ್ ಮದುಕ್ತಿಂ .. 2.25..
 ಶೀತೈರದ್ವಶ್ರಮವಿನಯನೈಸ್ಸೇವಿತೋ ಗಂಧವಾಹೈಃ
 ಸುಪ್ತಸ್ತ್ವಿರಂ ಪುಳಿನಶಯನೇ ಸ್ವಂತರೇ ಚಂದ್ರಪಾದೈಃ .
 ಕ್ರೀಡಾಗೀತೈಃ ಕಮಲಮುಕುಳೇ ಲೀಯತಾಂ ಷಟ್ಪದಾನಾಂ
 ಕಾರ್ಯಾಕಾಂಕ್ಷೇ ಕಲಯತು ಭವಾನ್ ರಾಜಹಂಸ ಪ್ರಬೋಧಂ .. 2.26..
 ತಾಮಾರೂಢಶ್ಚಲಕಿಸಲಯಾಂ ಶಿಂಶುಪಾಂ ಸ್ವೈಕಲಕ್ಷ್ಮೀ
 ಮಂದೀಕುರ್ವನ್ಮನಸಿಜಧನುರ್ಘೋಷತೀವ್ರಂ ನಿನಾದಂ .
 ಮೋಹಾದೀಷನ್ಮುಷಿತಮನಸಂ ಬೋಧಯ ಪ್ರೇಯಸೀಂ ಮೇ
 ರಮ್ಯಾಮಾದೌ ರಘುಜನಕಯೋರ್ವರ್ಣಯನ್ ವಂಶಕೀರ್ತಿಂ .. 2.27..
 ಪತ್ಯುರ್ದೇವಿ ಪ್ರಣಯಸಚಿವಂ ವಿದ್ಧಿ ದೀರ್ಘಾಯುಷೋ ಮಾಂ
 ಜೀವಾತುಂ ತೇ ದಧತಮನಘಂ ತಸ್ಯ ಸಂದೇಶಮಂತಃ .
 ಶೂರಾಣಾಂ ಯಶ್ಶರದುಪಗಮೇ ವೀರಪತ್ನೀವರಾಣಾಂ
 ಸಮ್ಮಾನಾರ್ಹಂ ಸಮಯಮುಚಿತಂ ಸೂಚಯೇತ್ಸೂಚಿತೈಸ್ತ್ವೈಃ .. 2.28..
 ಮತ್ಪ್ರಸ್ತಾವಪ್ರವಣಮಥ ಸಾ ಮೈಥಿಲೀ ಮಾನಯೇತ್ತ್ವಾಂ
 ಮ್ಲಾನಂ ಶೋಕಾದ್ವದನಕಮಲಂ ಕಿಂಚಿದುನ್ನಮ್ಯ ಭೀರುಃ .
 ಅಂತಸ್ತೋಷಾದಮೃತಲಹರೀಲಬ್ಧಸಬ್ರಹ್ಮಚರ್ಯೈಃ
 ಅಂಭೋಜಾನಾಮುಷಸಿ ಮಿಷತಾಮಂತರಂಗೈರಪಾಂಗೈಃ .. 2.29..

ಪಶ್ಯಂತೀ ಸಾ ರಘುಪತಿವಧೂಸ್ತ್ವಾಮಶೇಷಾವದಾತಂ
 ಪ್ರತ್ಯಾಶ್ವಾಸಾದಧಿಗತರುಚಿಃ ಪ್ರಾಕ್ತನೀವೇಂದುಲೇಖಾ .
 ಮತ್ಸಂದೇಶೇ ತದನು ಸುಮುಖೀ ಸಾವಧಾನಾ ಭವಿತ್ರಿ
 ಕಿಂ ನ ಸ್ತ್ರೀಣಾಂ ಜನಯತಿ ಮುದಂ ಕಾಂತವಾರ್ತಾಽಽಗಮೋಽಪಿ .. 2.30..
 ಪಶ್ಯಾದೇವಂ ಕಥಯ ಭವತೀಭಾಗಧೇಯೇನ ಜೀವನ್
 ಕಲ್ಯಾಣೀಂ ತ್ವಾಂ ಕುಶಲಮನಘಃ ಕೋಸಲೇಂದ್ರೋಽನುಯುಂಕ್ಷೇ .
 ಯೇಷು ಶ್ರೇಯೋ ಭವತಿ ನಿಯತಂ ತಾನಿ ಸರ್ವಾಣಿ ಸಂತಃ
 ಲಕ್ಷ್ಮ್ಯಾ ದೇವ್ಯಾಸ್ತವ ಚ ಭುವನೇ ಲಕ್ಷಣಾನ್ಯಾಮನಂತಿ .. 2.31..
 ಯಸ್ಯಾ ಯಸ್ಮಿನ್ ವ್ಯವಧಿರಭವದ್ಭೂಷಣಾಲೇಪನಾದಿಃ
 ನೀತಾಮೇನಾಂ ನಿಯತಿವಿಭವಾದಂತರೀಪಂ ದವೀಯಃ .
 ಪ್ರತ್ಯಾಸೀದನ್ನಿವ ನಯನಯೋರ್ವತ್ತ್ವನಿ ಸ್ಥಾಪಯಿತ್ವಾ
 ಸ ತ್ವಾಮೇವಂ ವದತಿ ಕುಶಲೀ ದೇವಿ ಸಖ್ಯಾ ಮುಖೇನ .. 2.32..
 ವೇಲಾತೀತಪ್ರಣಯವಿವಶಂ ಭಾವಮಾಸೇದುಷೋನೌ
 ಭೋಗಾರಂಭೇ ಕ್ಷಣಮಿವ ಗತಾ ಪೂರ್ವಮಾಲಿಂಗನಾದ್ಯೈಃ .
 ಸಂಪ್ರತ್ಯೇಷಾ ಸುತನು ಶತಶಃ ಕಲ್ಪನಾ-ಸಂಗಮೈಸ್ತೈಃ
 ಚಿಂತಾದೀರ್ಘೈರಪಿ ಶಕಲಿತಾ ಶರ್ವರೀ ನಾಪಯಾತಿ .. 2.33..
 ಉದ್ವಾಮೈಸ್ತೇ ಕುಚಕಲಶಯೋರೂಷ್ಮಭಿನಿರ್ಜಿತೇನ
 ಭಿದ್ರಂ ಲಬ್ಧ್ವಾ ವಿರಹಸಮಯೇ ತತ್ಕ್ಷಣಾದುನ್ನತೇನ .
 ಕುಂದಾಮೋದೈಸ್ಸುರಭಿತದಿಶಾ ಗಂಧವಾಹೇನ ದೈನ್ಯಂ
 ಸಂಪ್ರಾಪ್ತೋಽಹಂ ಸಹ ಸರಸಿಜೈಸ್ತ್ವನ್ಮುಖಾಂಭೋಜಮಿತ್ಯೈಃ .. 2.34..
 ಮಾಧ್ವೀದಿಗ್ಧೈರ್ವಿರಹಿ-ವನಿತಾಸ್ವಾದ-ಲುಬ್ಧೈರಮೋಘೈಃ
 ಆವೃಣ್ವಂತಂ ಕುಸುಮಧನುಷಶ್ಚಿತ್ರಪುಂಖೈರ್ದಿಗಂತಾನ್ .
 ಸೀತಾಪಾರ್ಶ್ವೇ ನ ಭವತು ಭವಾನಿತ್ಯವೋಚದ್ವಸಂತಂ
 ರಾಮಸ್ತಾಸಾದನಮಿತ-ಧನುರ್ಮೌಳಿನಾ ಸನ್ನತೇನ .. 2.35..
 ಪಾರ್ಶ್ವೇ ಲೋಲೈಃ ಪರಭೃತಕುಲೈರ್ಮುಕ್ತಕೋಲಾಹಲಾನಾಂ .
 ಮಲ್ಲೇರೇಣುಸ್ಥಗಿತವಪುಷಾಂ ಮಂದರಂ ನಿರ್ಗತಾನಾಂ .
 ಭೀತೇನಾಹಂ ಭ್ರಮರಪಟಲೀ-ಶೃಂಖಲಾಸಂಕುಲಾನಾಂ
 ಮಾರ್ಗೇ ತಿಷ್ಠನ್ಮಲಯಮರುತಾಂ ವಾರಿತೋ ಲಕ್ಷ್ಮಣೇನ .. 2.36..
 ಮಂದೋ ವಕ್ಷ್ಯೇ ಕಿಮಿವ ಜನಕಂ ಕಿಂ ನು ಯೋಗೀಶ್ವರೋ ಮಾಂ
 ಇತ್ಯೇವಂ ಮೇ ಸುತನು ಮನಸೋ ವರ್ತಯಂತಿ ಸ್ಮ ಖೇದಂ .
 ರಕ್ತಾಶೋಕೇ ಜ್ವಲತಿ ಸವಿಧೇ ಲಾಜವರ್ಷಾಭಿರಾಮೈಃ

ಪುಷ್ಪಾಘ್ನೈಸ್ತತ್ಪರಿಣಯದಶಾಂ ವ್ಯಂಜಯಂತಃ ಕರಂಜಾಃ .. 2.37..

ಚೇತೋ ನೈವ ತ್ಯಜತಿ ಚಪಲಾಹೇಮಕೋಣಾಭಿಘಾತಾತ್
ಧೀರೋದಾತ್ತಸ್ತನಿತಜಲದಾತ್ತಾಂಡವಾರಂಭಮಿಚ್ಛನ್ .

ವಾತೋನ್ಮುಕ್ತೈಃ ಕುಟಜಕುಸುಮೈರ್ವಾಸಿತೇ ಶೈಲಶೃಂಗೇ
ರಕ್ಷಃಪೀಡಾರಹಿತ-ದಯಿತಾಶ್ಲೇಷಧನ್ಯೋ ಮಯೂರಃ .. 2.38..

ಶೈಲವ್ಯಕ್ತಪ್ರತಿವಿಲಪಿತಾಂ ಸಾಂದ್ರತಾಪಾನುವಿದ್ಧಾಂ
ತನ್ವಾನಾನಾಂ ನಯನಸಲಿಲೈರ್ಮಾರ್ಗತರಂ ತೇ ಸಬಾಷ್ಪಾಂ .

ಪಶ್ಯಂತೀನಾಂ ಪ್ರಬಲಮದನೋನ್ಮಾದಪರ್ಯಾಕುಲಂ ಮಾಂ
ಪ್ರಾಯೋ ಜಾತಂ ಕಿಮಪಿ ರುದಿತಂ ವ್ಯೋಮ್ನಿ ಕಾದಂಬಿನೀನಾಂ .. 2.39..

ದೇಹಸ್ಪರ್ಶಂ ಮಲಯಪವನೇ ದೃಷ್ಟಿಸಂಭೇದಮಿಂದೌ
ಧಾಮೈಕತ್ವಂ ಜಗತಿ ಭುವಿ ಚಾಭಿನ್ನಪರ್ಯಂಕಯೋಗಂ .

ತಾರಾಚಿತ್ರೇ ವಿಯತಿ ವಿತತಿಂ ಶ್ರೀವಿತಾನಸ್ಯ ಪಶ್ಯನ್
ದೂರೀಭೂತಾಂ ಸುತನು ವಿಧಿನಾ ತ್ವಾಮಹಂ ನಿರ್ವಿಶಾಮಿ .. 2.40..

ಪ್ರಾಪ್ತೈಸ್ಸಖ್ಯಂ ತವ ನಯನಯೋಃ ಪದ್ಮಕೋಶೈಃ ಪ್ರಬುದ್ಧೈಃ
ಸನ್ನಾಹಂ ನಸ್ಸಮಯನಿಯತಂ ಸಾಧು ಸಂಧುಕ್ಷಯಂತೀ .

ಸೇನಾಯೋಗ್ಯಾಂ ಸರಣಿಮಧುನಾ ದರ್ಶಯಂತೀ ಶುಭಾಶಾ
ಸೀತೇ ನೂನಂ ತ್ವರಯತಿ ಶರತ್ತ್ವತ್ಸಮೀಪಂ ನಿರೀಷುಃ .. 2.41..

ತಾತಾದೇಶಾತ್ಸಪದಿ ಭರತೇ ನೃಸ್ತರಾಜ್ಯಾಭಿಷೇಕಂ
ಯಾ ಮಾಮೇಕಾ ವನಮನುಗತಾ ರಾಜಧಾನೀಂ ವಿಹಾಯ .

ತಾಮೇವ ತ್ವಾಮುಚಿತಶಯನಾಂ ಬಾಹುಮಧ್ಯೇ ಮದೀಯೇ
ದೂರೇ ಕರ್ತುರ್ಗುಣವತಿ ಮುಹುರ್ದೂಯತೇ ಜೀವಿತಂ ಮೇ .. 2.42..

ಸೇತುಂ ಬದ್ಧಾ ವಿಪುಲಮಚಲೈಸ್ಸಾಯಕೈರ್ವಾ ಪಯೋಧೌ
ಕೃತ್ವಾ ಲಂಕಾಂ ಸ್ರಜಮಿವ ಕರೇ ಖೇಲತಾಂ ವಾನರಾಣಾಂ .

ಅಲ್ಪೇಯೋಭಿಸ್ಸಮುಖಿ ದಿವಸೈರ್ಯೋಧಯನ್ ಯಾತುಧಾನಾನ್
ಕರ್ಣೇ ಶೀಘ್ರಂ ತವ ರಚಯಿತಾ ಲಕ್ಷ್ಮಣಶ್ಚಾಪಘೋಷೈಃ .. 2.43..

ರಕ್ಷೋಮೌಳಿ-ಸ್ತಬಕಲವನಾದ್ವೈರಬಂಧೇ ವಿಮುಕ್ತೇ
ಗತ್ವಾ ಚೋರ್ವೀಂ ಗಗನಪದವೀಸ್ತೈರಿಣಾ ಪುಷ್ಪಕೇಣ .

ಸಿದ್ಧಾರಂಭೌ ಸಪದಿ ಭವತಾಮಾಧಿರಾಜ್ಯಾಭಿಷೇಕಾತ್
ಸಂಪ್ರಾಪ್ತ್ಯಾವಶ್ಚಿರವಿರಹತಸ್ಸಂಚಿತಾಂದೇವಿ ಭೋಗಾನ್ .. 2.44..

ಚಿತ್ತೇ ಕುರ್ಯಾತ್ತದಪಿ ಭವತೇ ಯಜ್ಞನಸ್ಥಾನಯುದ್ಧಾತ್
ಸಂಪ್ರಾಪ್ತಂ ಮಾಂ ದಶಮುಖಸಮಾನ್ ಪಾರಯಿತ್ವಾ ಖರಾದೀನ್ .

ಶಸ್ತ್ರಾಘಾತಂ ಸ್ತನಕಲಶಯೋರೂಷ್ಮಣಾ ರೋಪಯದ್ಧಿಃ
ಗಾಢಾಶ್ಲೇಷೈರಪಿಹಿತವತೀ ಗದ್ಗದಾ ಹರ್ಷಬಾಷ್ಟೈಃ .. 2.45..
ಶಚ್ಯಾಃ ಕ್ಲೇಶಂ ಕ್ವಚನ ಸಮಯೇ ತಾದೃಶಂ ಚಿಂತಯಿತ್ವಾ
ಸ್ತೃತ್ವಾ ದೇವೀಮಚಲತನಯಾಂ ವಿಪ್ರಯುಕ್ತಾಂ ಶಿವೇನ .
ರಕ್ಷಾತ್ಮಾನಂ ಕಥಮಪಿ ಶುಭೇ ಜೀವಿತಾಲಂಬನಂ ಮೇ
ಪತ್ಯುಶ್ಚಂದಾದ್-ವ್ಯಸನಮಪಿ ಹಿ ಶ್ಲಾಘನೀಯಂ ವಧೂನಾಂ .. 2.46..
ಅಪ್ಯೇತತ್ತೇ ಮನಸಿ ನಿಹಿತಂ ಸಾಹ್ಯಮವ್ಯಾಜಬಂಧೋಃ
ಪ್ರತ್ಯಾಖ್ಯಾತುಂ ಪ್ರಭವತಿ ನ ಖಲ್ವಾನ್ಯಶಂಸ್ಯಂ ತ್ವದೀಯಂ .
ಪ್ರಾಗಪ್ಯೇವಂ ಪರಿಣತಗುಣಾಂ ನೈಷಧೇ ವೀಕ್ಷ್ಯ ವಾರ್ತಾಂ
ಆರ್ತತ್ರಾಣಂ ವ್ರತಮಿತಿ ವಿದುರ್ಹಂಸ ಶುದ್ಧಾತ್ಮನಾಂ ವಃ .. 2.47..
ಇತ್ಥಂ ಹೃದೈಶ್ಚರ್ಜನಕತನಯಾಂ ಜೀವಯಿತ್ವಾ ವಚೋಭಿಃ
ಸಖ್ಯಂ ಪುಷ್ಯಂದಿನಕರಕುಲೇ ದೀಪ್ಯಮಾನೈರ್ನರೇಂದ್ರೈಃ .
ಸ್ವೈರಂ ಲೋಕಾನ್ ವಿಚರ ನಿಖಿಲಾನ್ ಸೌಮ್ಯ ಲಕ್ಷ್ಮ್ಯೇವ ವಿಷ್ಣುಃ
ಸರ್ವಾಕಾರೈಸ್ತ್ವದನುಗುಣಯಾ ಸೇವಿತೋ ರಾಜಹಂಸ್ಯಾ .. 2.48..
ಸಂದಿಶ್ಯೈವಂ ಸಹ ಕಪಿಕುಲೈಸ್ಸೇತುನಾ ಲಂಘಿತಾಭಿಃ
ಪಂಕ್ತಿಗ್ರೀವೇ ಯುಧಿ ವಿನಿಹತೇ ಪ್ರಾಪ್ಯ ಸೀತಾಂ ಪ್ರತೀತಃ .
ರಾಜ್ಯಂ ಭೂಯಸ್ತ್ವಯಮನುಭವನ್ ರಕ್ಷಿತಂ ಪಾದುಕಾಭ್ಯಾಂ
ರಾಮಶ್ರೀಮಾನತನುತ ನಿಜಾಂ ರಾಜಧಾನೀಂ ಸನಾಥಾಂ .. 2.49..
ವಿದ್ಯಾಶಿಲ್ಪಪ್ರಗುಣಮತಿನಾ ವೇಂಕಟೇಶೇನ ಕ್ಲಪ್ತಂ
ಚಿಂತಾಶಾಣೋಲ್ಲಿಖಿತಮಸಕೃಚ್ಛೇಯಸಾಂ ಪ್ರಾಪ್ತಿಹೇತುಂ .
ಸೀತಾಹಂಸವ್ಯತಿಕರಸಖಂ ರಾಮಸಂದೇಶರತ್ನಂ
ಪಶ್ಯಂತ್ವಂತಶೃವಣಮನಘಂ ಚಕ್ಷುರುಜ್ಜೀವ್ಯ ಸಂತಃ .. 2.50..
ಇತಿ ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚರ್ಯಸ್ಯ ಕೃತಿಷು
ಹಂಸಸಂದೇಶೇ ದ್ವಿತೀಯಾಶ್ವಾಸಃ ಸಮಾಪ್ತಃ .

Hamsasandeshah

pdf was typeset on May 6, 2025

Please send corrections to sanskrit@cheerful.com

